

# फुटबॉल प्रतियोगिता में बुढ़ेवाल स्कूल विजयी



फुटबाल लीग के फाइनल विजेता टीम ट्राफी के साथ

विजेता टीम शिलांग में राष्ट्रीय  
चैंपियनशिप में करेगी शिरकत

भास्कर न्यूज | लुधियाना

बुढ़ेवाल पब्लिक स्कूल ने टैगोर इंटरनेशनल स्कूल को 3-0 से हराकर जोनल खिताब जीता। वीरवार को अखिल भारतीय 'टाटा टी जागो रे इंटर मिलान' फुटबाल प्रतियोगिता का आयोजन निर्मल स्पोर्ट्स कांप्लेक्स, फुटबाल स्टेडियम चंडीगढ़ रोड पर करवाया गया। फुटबाल जोनल प्रतियोगिता में 32 स्कूलों के 350 खिलाड़ियों ने हिस्सा लिया।

नॉक-आउट आधार पर खेली जोनल फुटबाल प्रतियोगिता के फाइनल मुकाबले में बुढ़ेवाल पब्लिक स्कूल ने टैगोर इंटरनेशनल स्कूल को 3-0 से हराया। बुढ़ेवाल पब्लिक स्कूल की ओर से आशीष ने 2 व

सुखमन ने 1 गोल किया। सेमीफाइनल मुकाबले में बुढ़ेवाल पब्लिक स्कूल ने रायन इंटरनेशनल स्कूल को 4-0 से मात दी। विजेता टीम से सोनू ने 2, हरप्रीत, सुखमनजीत ने क्रमशः 1-1 गोल किया। दूसरे सेमीफाइनल मुकाबले में टैगोर पब्लिक स्कूल ने जीएसएसएस जिंदाली को 1-0 से हराया। टैगोर स्कूल की टीम से एकमात्र गोल हरिंदरजीत ने किया।

जोनल प्रतियोगिता में बेस्ट गोलकीपर का अवार्ड टैगोर पब्लिक स्कूल के हरिंदर सिंह को और बुढ़ेवाल पब्लिक स्कूल के जसपिंदर सिंह को सर्वाधिक गोल स्कोरर व मोस्ट वेल्यूएबल प्लेयर अवार्ड से सम्मानित किया। इस अवसर पर टूर्नामेंट प्रबंधक अमित कपूर व जमशिद नासिरी ने बताया कि विजेता टीम शिलांग में राष्ट्रीय चैंपियनशिप में 14 टीमों में मुकाबला होगा।